



പതിനഞ്ചാം കേരള നിയമസഭ

**സ്ത്രീകളുടെയും ട്രാൻസ്ജെൻഡറുകളുടെയും കുട്ടികളുടെയും
ഭിന്നശേഷിക്കാരുടെയും ക്ഷേമം സംബന്ധിച്ച സമിതി
(2021-2023)**

ഏഴാമത് റിപ്പോർട്ട്

(2023 മാർച്ച് മാസം 20 -ാം തീയതി സഭയിൽ സമർപ്പിച്ചത്)

**[സ്ത്രീകളുടെയും ട്രാൻസ്ജെൻഡറുകളുടെയും കുട്ടികളുടെയും ഭിന്നശേഷിക്കാരുടെയും
ക്ഷേമം സംബന്ധിച്ച സമിതി (2011-14)യുടെ അഞ്ചാമത് .
റിപ്പോർട്ടിന്മേലുള്ള (സ്ത്രീകളുടെ സുരക്ഷ സംബന്ധിച്ച
പ്രത്യേക റിപ്പോർട്ട്) ആക്ഷൻ ടേക്കൺ റിപ്പോർട്ട്]**

**കേരള നിയമസഭാ സെക്രട്ടേറിയറ്റ്
തിരുവനന്തപുരം
2023**

പതിനഞ്ചാം കേരള നിയമസഭ

**സ്ത്രീകളുടെയും ട്രാൻസ്ജെൻഡറുകളുടെയും കുട്ടികളുടെയും
ഭിന്നശേഷിക്കാരുടെയും ക്ഷേമം സംബന്ധിച്ച സമിതി
(2021-2023)**

ഏഴാമത് റിപ്പോർട്ട്

(2023 മാർച്ച് മാസം 20-ാം തീയതി സഭയിൽ സമർപ്പിച്ചത്)

**[സ്ത്രീകളുടെയും ട്രാൻസ്ജെൻഡറുകളുടെയും കുട്ടികളുടെയും ഭിന്നശേഷിക്കാരുടെയും
ക്ഷേമം സംബന്ധിച്ച സമിതി (2011-14)യുടെ അഞ്ചാമത് .
റിപ്പോർട്ടിന്മേലുള്ള(സ്ത്രീകളുടെ സുരക്ഷ സംബന്ധിച്ച
പ്രത്യേക റിപ്പോർട്ട്) ആക്ഷൻ ടേക്കൺ റിപ്പോർട്ട്]**

ഉള്ളടക്കം

	പേജ്
സമിതിയുടെ ഘടന	.. v
ആമുഖം	.. vii
റിപ്പോർട്ട്	.. 1
അനുബന്ധം. I	.. 54
അനുബന്ധം II	.. 55

സമിതിയുടെ ഘടന

അദ്ധ്യക്ഷ :

ശ്രീമതി യു. പ്രതിഭ

അംഗങ്ങൾ :

ശ്രീമതി ഒ.എസ്. അംബിക

ശ്രീമതി സി.കെ. ആശ

ശ്രീമതി ദെലീമ

ശ്രീമതി കാനത്തിൽ ജമീല

ഡോ. എൻ. ജയരാജ്

ഡോ. എം.കെ. മുനീർ

ശ്രീമതി ശാന്തകുമാരി കെ.

*ശ്രീമതി ഉമ തോമസ്

നിയമസഭാ സെക്രട്ടേറിയറ്റ് :

ശ്രീ. എ.എം. ബഷീർ, സെക്രട്ടറി

ശ്രീ. ആർ. വേണുഗോപാൽ, ജോയിന്റ് സെക്രട്ടറി

ശ്രീമതി ലാലി വി.എസ്., ഡെപ്യൂട്ടി സെക്രട്ടറി

ശ്രീ. ജയകുമാർ ജി., അണ്ടർ സെക്രട്ടറി

ശ്രീ. അനിൽകുമാർ ബി., അണ്ടർ സെക്രട്ടറി.

* അംഗമായിരുന്ന ശ്രീ. സജീവ് ജോസഫ് 12-7-2022-ന് രാജിവച്ചതിനെ തുടർന്നുണ്ടായ ഒഴിവിൽ

ആമുഖം

സ്ത്രീകൾക്കും കുട്ടികൾക്കും നേരെയുള്ള കടന്നാക്രമണങ്ങൾ വർദ്ധിക്കുന്ന സാഹചര്യത്തിൽ സ്ത്രീകളുടെ സുരക്ഷ സംബന്ധിച്ച ആവശ്യമായ ശിപാർശകളും നിർദ്ദേശങ്ങളും ഉൾപ്പെടുത്തി സമിതി (2011-2014) യുടെ അഞ്ചാമത് റിപ്പോർട്ട് 12.02.2013-ൽ സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികൾ അടങ്ങിയതാണ് ഈ റിപ്പോർട്ട്.

2023 മാർച്ച് 15-ാം തീയതി ചേർന്ന സമിതിയോഗത്തിൽ ഈ റിപ്പോർട്ട് അംഗീകരിച്ചു.

തിരുവനന്തപുരം,
2023 മാർച്ച് 20 .

യു. പ്രതിഭ,
അദ്ധ്യക്ഷ,
സ്ത്രീകളുടെയും ട്രാൻസ്ജെൻഡറുകളുടെയും
കുട്ടികളുടെയും ഭിന്നശേഷിക്കാരുടെയും
ക്ഷേമം സംബന്ധിച്ച സമിതി.

റിപ്പോർട്ട്

സ്ത്രീകൾക്കും കുട്ടികൾക്കും നേരെയുള്ള കടന്നാക്രമണങ്ങളുടെ ഭീകര കാഴ്ചകളാണ് ദിനംപ്രതി നാം കണ്ടുകൊണ്ടിരിക്കുന്നത്. സ്ത്രീകൾക്കും കുട്ടികൾക്കും നേരെ സ്വന്തം വീടുകളിലും തൊഴിൽ മേഖലകളിലും, പൊതുസ്ഥലങ്ങളിലും യാത്രാവേളകളിലുമൊക്കെ പീഡനങ്ങൾ ഏൽക്കേണ്ടി വരുന്നു. ഓടിക്കൊണ്ടിരിക്കുന്ന ബസിൽ അതിക്രമമായി പീഡിപ്പിക്കപ്പെട്ട് മരണമടഞ്ഞ 'ഡൽഹി പെൺകുട്ടിയുടെ' ദുരന്തഭവം മനുഷ്യമനസാക്ഷിയെ പിടിച്ചുണർത്തിയ സാഹചര്യത്തിലാണ് കേരള നിയമസഭയുടെ സ്ത്രീകളുടെയും ട്രാൻസ്ജെന്ററുകളുടെയും കുട്ടികളുടെയും ഭിന്നശേഷിക്കാരുടെയും ക്ഷേമം സംബന്ധിച്ച സമിതി (2011-14) സ്ത്രീകളുടെ സുരക്ഷ സംബന്ധിച്ച ഒരു സ്പെഷ്യൽ റിപ്പോർട്ട് തയ്യാറാക്കാൻ തീരുമാനിക്കുകയും അതിന്റെ അടിസ്ഥാനത്തിൽ സമിതിയുടെ ശുപാർശകളും നിർദ്ദേശങ്ങളും ഉൾക്കൊള്ളിച്ച് സമിതി (2011-14)യുടെ അഞ്ചാമത് റിപ്പോർട്ട് (സ്ത്രീകളുടെ സുരക്ഷ സംബന്ധിച്ച് തയ്യാറാക്കിയ സ്പെഷ്യൽ റിപ്പോർട്ട്) 2013 ഫെബ്രുവരി 12-ാം തീയതി സഭയിൽ സമർപ്പിച്ചിട്ടുള്ളത്. പ്രസ്തുത റിപ്പോർട്ടിൽ 39 ഖണ്ഡികകളായി ആകെ 37 ശുപാർശകൾ ഉൾക്കൊള്ളിച്ചിരിക്കുന്നു. പ്രസ്തുത ശുപാർശകളിന്മേൽ അനന്തര നടപടികൾ സ്വീകരിച്ച് സമിതിക്ക് റിപ്പോർട്ട് ലഭ്യമാക്കുന്നതിനായി റിപ്പോർട്ടിന്റെ പകർപ്പ് 23.07.2013-ൽ വിവിധ വകുപ്പുകളിൽ അയച്ചുകൊടുത്തിരുന്നു.

പ്രസ്തുത റിപ്പോർട്ടിലെ ശുപാർശകളും അവ സംബന്ധിച്ച് സ്വീകരിച്ച നടപടികളും അടങ്ങുന്ന ഈ റിപ്പോർട്ട് രണ്ട് ഭാഗങ്ങളായാണ് തയ്യാറാക്കിയിരിക്കുന്നത്. ഒന്നാം ഭാഗത്തിൽ സമിതി (2011-14)യുടെ രണ്ടാമത് റിപ്പോർട്ടിലെ ശുപാർശകളും അവയ്ക്ക് സർക്കാരിൽ നിന്നും ലഭിച്ചതും സമിതി അംഗീകരിച്ചതുമായ മറുപടികളും ഉൾപ്പെടുത്തിയിരിക്കുന്നു.

രണ്ടാം ഭാഗത്തിൽ സർക്കാരിൽ നിന്ന് അന്തിമ മറുപടി ലഭ്യമാക്കാനുള്ള 5, 18, 19, 35 എന്നീ നമ്പർ ശുപാർശകളും അവയ്ക്ക് സർക്കാരിൽ നിന്ന് നാളിതുവരെ ലഭ്യമായ മറുപടികളും ഉൾപ്പെടുത്തിയിരിക്കുന്നു. പ്രസ്തുത ശുപാർശകളിന്മേൽ അടിയന്തരമായി അന്തിമ മറുപടി ലഭ്യമാക്കണമെന്ന് സമിതി നിർദ്ദേശിക്കുന്നു.

ഭാഗം 1

ശിപാർശകളിന്മേൽ സർക്കാർ സ്വീകരിച്ച നടപടികൾ

ക്രമ നം.	ശിപാർശ	സ്വീകരിച്ച നടപടി
1	<p>അകത്തളങ്ങളിലെ അശാന്തിയിൽ നിന്നും സ്ത്രീയെ രക്ഷിക്കാൻകൊണ്ടുവന്ന ഗാർഹിക പീഡന നിരോധന നിയമം നിലവിൽ വന്ന് ഏഴു വർഷം പിന്നിട്ടെങ്കിലും ഗ്രാമീണരായ വീട്ടമ്മമാർക്ക് ടി നിയമം സംബന്ധിച്ച് വേണ്ടത്ര പരിജ്ഞാനമില്ലാത്ത അവസ്ഥയാണ് നിലനില്ക്കുന്നത്. ആയതിനാൽ പ്രസ്തുത നിയമം സംബന്ധിച്ച് പത്രങ്ങൾ, റേഡിയോ, ടെലിവിഷൻ എന്നീ പൊതു മാധ്യമങ്ങൾ മുഖേന കാലാകാലങ്ങളിൽ വ്യാപകമായി പരസ്യങ്ങൾ നല്കണമെന്ന സമിതി ശിപാർശ ചെയ്യുന്നു.</p> <p style="text-align: center;">(ഖണ്ഡിക - 3)</p>	<p>ഇൻഫർമേഷൻ & പബ്ലിക് റിലേഷൻസ് വകുപ്പ് (09.01.2014 ലെ 16909/ഡി1/2013/ ഐ&പി.ആർ നമ്പർ കത്ത് പ്രകാരം ലഭിച്ചത്.)</p> <p>മേൽ ശിപാർശയിൽ സ്വീകരിക്കേണ്ട നടപടികൾ സംബന്ധിച്ച് ഡയറക്ടറുടെ അധ്യക്ഷതയിൽ യോഗം 04.05.2012 ന് കൂടുകയും യോഗത്തിൽ ഗാർഹിക പീഡന നിരോധന നിയമത്തെക്കുറിച്ച് പൊതു ജനങ്ങളിൽ പ്രത്യേകിച്ച് ഗ്രാമീണരായ വീട്ടമ്മമാർക്ക് പരിജ്ഞാനം നല്കുന്നതിന് പത്രദൃശ്യമാധ്യമങ്ങൾ വഴി പരസ്യങ്ങൾ തയ്യാറാക്കി പ്രസിദ്ധീകരിക്കുന്നതിനായി തീരുമാനിക്കുകയും ചെയ്തു.</p> <p>ടെലിവിഷൻ റേഡിയോ മാധ്യമങ്ങൾ വഴി പ്രസിദ്ധീകരിക്കുന്നതിന് 20 സെക്കന്റ് ദൈർഘ്യമുള്ള രണ്ട് പരസ്യങ്ങൾ നിർമ്മിച്ച് റേഡിയോ, ടെലിവിഷൻ, സി.സി.ടി.വി, വെബ് പോർട്ടൽ എന്നിവ വഴി പ്രക്ഷേപണം ചെയ്യാവുന്നതാണെന്നും തീരുമാനമായി. പരസ്യ നിർമ്മാണത്തിന്റെ നടത്തിപ്പ് ചുമതല ഐ.ഒ(മാർക്കറ്റിംഗ് & അഡ്വർടൈസിംഗ്) നിർവ്വഹിക്കുന്നതിന് അനുവാദം നല്കിയിട്ടുണ്ട്. ആയത് സംബന്ധിച്ച നടപടികൾ തുടർന്ന് വരുന്നു.</p> <p>(30.04.2014 ലെ യോഗത്തിൽ അംഗീകരിച്ചു.)</p> <p>സാമൂഹ്യനീതി വകുപ്പ്. (03.05.2014 ലെ 5083/ബി2/2013/സാനീവ നമ്പർ കത്ത് പ്രകാരം ലഭിച്ചത്.)</p> <p>ഗാർഹിക പീഡന നിരോധന നിയമം നടപ്പാക്കലുമായി ബന്ധപ്പെട്ടു നടത്തുന്ന സ്ഥിതി വിവരകണക്കെടുപ്പിലും, പ്രൊട്ടക്ഷൻ ഓഫീസർമാർ നല്കുന്ന റിപ്പോർട്ടുകളിലും ഗാർഹിക പീഡന</p>

		<p>കേസുകളുടെ എണ്ണത്തിൽ വർദ്ധനവ് കാണുന്നുണ്ട്. മുൻവർഷങ്ങളിൽ ഈ നിയമത്തിന്റെ പരിരക്ഷയെപ്പറ്റി ഗ്രാമപ്രദേശത്തുള്ള സാധാരണക്കാരായ സ്ത്രീകളിൽ അവബോധം കുറവായിരുന്നു. ഇക്കാരണം കൊണ്ടുതന്നെ ഗാർഹിക പീഡനകേസുകൾ നിയമപരിരക്ഷയ്ക്കായി റിപ്പോർട്ട് ചെയ്യപ്പെടുന്നതും കുറവായിരുന്നു. എന്നാൽ സാമൂഹ്യനീതി വകുപ്പും, സ്ത്രീശാക്തീകരണ പ്രവർത്തനങ്ങളിൽ ഏർപ്പെട്ടിട്ടുള്ള സംഘടനകളും പൊതുജനങ്ങളിൽ അവബോധം സൃഷ്ടിക്കുകയും ആയതിൻപ്രകാരം ആനുപാതികമായി റിപ്പോർട്ട് ചെയ്യുന്ന കേസുകളുടെ എണ്ണത്തിൽ വർദ്ധനവ് വരുകയും ചെയ്തിട്ടുണ്ട്. ഇത്തരം പ്രവർത്തനങ്ങൾ കൂടുതൽ മെച്ചപ്പെടുത്തുന്നതിന്റെ ഭാഗമായി പത്രങ്ങൾ, വനിതാമാസികകൾ, ടെലിവിഷൻ തുടങ്ങിയ മാധ്യമങ്ങളിൽ കൂടിയും പ്രദർശനബോർഡുകൾ സ്ഥാപിച്ചും പ്രസ്തുത നിയമം സംബന്ധിച്ച അവബോധം ജനങ്ങളിലേയ്ക്ക് എത്തിക്കാനുള്ള നടപടികൾ സ്വീകരിച്ചിട്ടുണ്ട്. സർക്കാർ ഏജൻസിയായ സി-ഡിറ്റ് മുഖേന ദൃശ്യ-ശ്രവ്യ മാധ്യമങ്ങളിൽ കൂടി പ്രക്ഷേപണം ചെയ്യപ്പെടാനുള്ള വീഡിയോ, ഓഡിയോ സ്പോട്ടുകളുടെ നിർമ്മാണവും പൂർത്തീകരിച്ചിട്ടുണ്ട്. 13.08.2014-ലെ യോഗത്തിൽ അംഗീകരിച്ചു.</p>
<p>2.</p>	<p>സാമൂഹ്യനീതി വകുപ്പിന് കീഴിൽ പ്രവർത്തിക്കുന്ന ഫാമിലി കൗൺസിലിംഗ് സെന്ററുകളെ സേവനദാനകേന്ദ്രങ്ങളാക്കിയും (സർവ്വീസ് പ്രൊവൈഡിംഗ് സെന്റർ) അത്തരം സ്ഥാപനങ്ങളിൽ നിയമോപദേശകരെ നിയമിച്ചും ടി നിയമം നടപ്പാക്കേണ്ടതായിട്ടുണ്ട്. ഇത്തരം സെന്ററുകൾ നഗര കേന്ദ്രീകൃതമായതിനാൽ, ദുർബലരും, സഹായം ആവശ്യമുള്ളവരുമായ ഗ്രാമീണ വീട്ടമ്മമാർക്ക് ഇതിന്റെ സേവനം ലഭിക്കാത്ത അവസ്ഥയാണ് നിലനില്ക്കുന്നത് സമിതി മനസ്സിലാക്കുന്നു. ആയതിനാൽ ബ്ലോക്ക് തലത്തിൽ പ്രയോജനം ലഭ്യമാകുന്നരീതിയിൽ</p>	<p>സാമൂഹ്യനീതി വകുപ്പ് (03.05.2014 ലെ 5083/ബി2/2013/സാനീവ നമ്പർ കത്ത് പ്രകാരം ലഭിച്ചത്.)</p> <p>ഗാർഹിക പീഡന നിരോധന നിയമത്തിന്റെ 10-ാം വകുപ്പ് പ്രകാരം യോഗ്യതാ മാനദണ്ഡങ്ങൾക്കനുസരിച്ച് അർഹരായ എല്ലാ എൻ.ജി.ഒ.മാരെയും സേവനദാതാവായി തിരഞ്ഞെടുക്കുന്നതിന് പരിഗണിക്കുന്നുണ്ട്. ചില മേഖലകളിൽ പ്രത്യേകിച്ച് മലയോര ജില്ലകളിൽ സേവനദാതാക്കളുടെ സേവനം പരിമിതമായി മാത്രമേ ലഭിക്കുന്നുള്ളൂ. കൂടാതെ അടിയന്തര ഘട്ടങ്ങളിൽ സ്ത്രീകൾക്ക് അർഹിക്കുന്ന സേവനം എല്ലാ പ്രദേശത്തും ലഭിക്കുന്നുവെന്ന് ഉറപ്പ് വരുത്തുവാനും സേവനദാതാക്കളുടെ സേവന പ്രദേശം</p>

	<p>ഇത്തരം സർവ്വീസ് പ്രൊവൈഡിംഗ് സെന്ററുകളുടെ പ്രവർത്തനം ആരംഭിക്കാൻ വേണ്ട സത്വര നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p> <p style="text-align: center;">ഖണ്ഡിക(4)</p>	<p>വേർതിരിച്ച് നോട്ടീഫൈ ചെയ്യുന്നതിനുള്ള നടപടികൾ സ്വീകരിച്ചുവരുന്നു. ഇതിലേക്കാവശ്യമായ അസസ്സ്മെന്റ് സർവ്വെ നടത്തി റിപ്പോർട്ട് സമർപ്പിക്കുവാനും വനിതാ സംരക്ഷണ ഓഫീസർമാരെ ചുമതലപ്പെടുത്തിയിട്ടുണ്ട്. തല്പരതും അർഹമായ സന്നദ്ധസംഘടനകളെ കണ്ടെത്തി സേവനദാതാക്കളാക്കാനാവശ്യമായ നടപടികൾ സ്വീകരിക്കുവാനും വനിതാ സംരക്ഷണ ഓഫീസർമാർക്ക് നിർദ്ദേശം നൽകിയിട്ടുണ്ട്.</p> <p>(13.08.2014 ലെ യോഗത്തിൽ അംഗീകരിച്ചു.)</p>
<p>3.</p>	<p>സംസ്ഥാനത്തെ കുടുംബകോടതികളിൽ കേസുകളുടെ ബാഹുല്യം നിമിത്തം കേസുകൾ തീർപ്പാക്കാതെ അനന്തമായി നീണ്ടുപോകുന്നതായി സമിതി മനസ്സിലാക്കുന്നു. ഇത്തരം സാഹചര്യങ്ങൾ ഒഴിവാക്കുന്നതിനും, കേസുകൾ സമയബന്ധിതമായി വിചാരണ നടത്തി തീർപ്പ് കല്പിക്കുന്നതിനുമായി നിലവിലുള്ള കോടതി സമുച്ചയങ്ങളോടനുബന്ധിച്ച് പ്രത്യേക കുടുംബകോടതികൾ സ്ഥാപിക്കുന്നതിനുവേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p> <p style="text-align: center;">ഖണ്ഡിക(6)</p>	<p>ആഭ്യന്തര വകുപ്പ് (27.09.2019-ലെ 36455/സി5/2013/ആഭ്യന്തര നമ്പർ കത്ത് പ്രകാരം ലഭിച്ചത്.)</p> <p>സംസ്ഥാനത്തെ കുടുംബകോടതികളിൽ കേസുകളുടെ ബാഹുല്യം നിമിത്തം കേസുകൾ അനന്തമായി നീണ്ടുപോകുന്ന വിഷയം കണക്കിലെടുത്ത് ഇത്തരം സാഹചര്യങ്ങൾ ഒഴിവാക്കുന്നതിനും കേസുകൾ സമയബന്ധിതമായി വിചാരണ നടത്തി തീർപ്പ് കല്പിക്കുന്നതിനുമായി നിലവിലുള്ള കോടതി സമുച്ചയങ്ങളോടനുബന്ധിച്ച് പ്രത്യേക കുടുംബകോടതി കെട്ടിടങ്ങൾ സ്ഥാപിക്കുന്നതിനുള്ള ഒരു ഏകീകൃത പ്ലാൻ ഹൈക്കോടതി തയ്യാറാക്കിയിട്ടുണ്ട്. നിലവിൽ സ്ഥലം ലഭ്യമല്ലാത്തയിടങ്ങളിൽ മാത്രമാണ് കോടതി സമുച്ചയങ്ങളിൽ കുടുംബകോടതികൾ പ്രവർത്തിച്ചു കൊണ്ടിരിക്കുന്നത്. ഇപ്പോൾ സംസ്ഥാനത്തൊട്ടാകെ 28 കുടുംബകോടതികൾ നിലവിലുണ്ട്. വിശദാംശങ്ങൾ അനുബന്ധമായി ചേർക്കുന്നു. (അനുബന്ധം I)</p> <p>(10.12.2019 ലെ യോഗത്തിൽ അംഗീകരിച്ചു.)</p>
<p>4.</p>	<p>സാഹചര്യങ്ങൾ കൊണ്ട് പീഡനങ്ങൾ ക്കിരയാകുന്ന സ്ത്രീകളെയും, കുട്ടികളെയും കണ്ടെത്തി അവരെ രക്ഷിക്കുന്നതിനും,</p>	<p>സാമൂഹ്യനീതി വകുപ്പ് (24.09.2013 ലെ 3508/ബി3/2013/സാനീവ നമ്പർ കത്ത് പ്രകാരം ലഭിച്ചത്.)</p>

<p>ആവശ്യമായ സംരക്ഷണം, പുനരധിവാസം എന്നിവ ഉറപ്പാക്കുന്നതിനുമായി സാമൂഹ്യനീതി വകുപ്പിന്റെ മേൽനോട്ടത്തിൽ സർക്കാർ - സർക്കാർ ഇതര സ്ഥാപനങ്ങളെ ചേർത്തിണക്കി ആവിഷ്കരിച്ച നിർദ്ദേശ പദ്ധതി ആപത്ഘട്ടങ്ങളിൽ സ്ത്രീകൾക്ക് വിശ്വസിച്ചു ആശ്രയിക്കാവുന്ന പദ്ധതിയായി ഉയർത്തണമെന്നും, ജില്ലാ പഞ്ചായത്ത് തലങ്ങളിൽ ടി പദ്ധതി പ്രവർത്തനങ്ങൾ കാര്യക്ഷമമായരീതിയിൽ നടപ്പാക്കപ്പെടുന്നുണ്ടെന്ന് ഉറപ്പുവരുത്തുന്നതിനായി പ്രത്യേക മോണിറ്ററിംഗ് സംവിധാനവും ഏർപ്പെടുത്തണമെന്ന് സമിതി ശുപാർശചെയ്യുന്നു.</p> <p style="text-align: center;"><u>ഖണ്ഡിക(7)</u></p>	<p>ആപത്ഘട്ടങ്ങളിൽ സ്ത്രീകൾക്ക് ആശ്രയിക്കാവുന്ന ഒരു പദ്ധതിയാണ് സാമൂഹ്യനീതി വകുപ്പിന്റെ ആഭിമുഖ്യത്തിൽ നടപ്പിലാക്കുന്ന നിർദ്ദേശ പദ്ധതി. 24 മണിക്കൂറും പ്രവർത്തിക്കുന്നതും ബന്ധപ്പെട്ടാൽ ഉടൻ തന്നെ സേവനം ലഭ്യമാക്കുന്നതുമായ ഒരു ടോൾ ഫ്രീ നമ്പർ നിർദ്ദേശമുണ്ട്. കൂടാതെ 19 One Stop Crisis cell ജില്ലാ താലൂക്ക് ആശുപത്രികളോടനുബന്ധിച്ചും ആരംഭിക്കുന്നുണ്ട്. അവിടെയും 24 മണിക്കൂറും സേവനം ലഭ്യമാക്കുന്നതാണ്. ജില്ലാ പഞ്ചായത്തുകളിൽ നിർദ്ദേശ ഡെസ്ക് ആരംഭിക്കുവാനും, അവയുടെ എല്ലാ പ്രവർത്തനങ്ങളും നിരീക്ഷിക്കുന്നതിന് ഒരു മോണിറ്ററിംഗ് കമ്മിറ്റി രൂപീകരിക്കാനുമുള്ള നിർദ്ദേശം സാമൂഹ്യനീതി ഡയറക്ടർക്ക് നൽകിയിട്ടുണ്ട്.</p> <p>(30.10.2013 ലെ യോഗത്തിൽ അംഗീകരിച്ചു)</p>
<p>5. സ്ത്രീകളുടെ സ്വകാര്യതയെ മാന്യതയോടും, അന്തസ്സിനെ കരുതലോടും കാണേണ്ടത് സാമൂഹ്യ പ്രതിബദ്ധതയുള്ള ഒരു പരിഷ്കൃത സമൂഹത്തിന് അനിവാര്യമാണ് മനുഷ്യപുരോഗതിക്കായി ഉപയോഗപ്പെടുത്തുന്ന നൂതന സാങ്കേതിക വിദ്യകൾ സ്ത്രീകളെയും, കുട്ടികളെയും ചൂഷണം ചെയ്യുന്നതിനായി ദുരുപയോഗം ചെയ്യപ്പെടുന്ന അവസ്ഥയാണ് നിലനിൽക്കുന്നത്. സ്ത്രീകളുടെ നന്മ പ്രദർശിപ്പിക്കുന്നവിധത്തിൽ പരസ്യങ്ങൾ പ്രസിദ്ധപ്പെടുത്തുന്നത്, അവരുടെ മാന്യതയ്ക്ക് കളങ്കം വരുത്തുകയും, സമൂഹത്തിലും പ്രത്യേകിച്ച് കുട്ടികളിൽ ദുഷ്യസ്വഭാവങ്ങൾ വളരുന്നതിന് ഇടവരുത്തുകയും ചെയ്യുന്നു. ആയതിനാൽ ടെലിവിഷൻ, പത്രമാധ്യമങ്ങൾ, പൊതുസ്ഥലങ്ങൾ എന്നിവിടങ്ങളിലുള്ള ഇത്തരം പരസ്യപ്രദർശനത്തിന് കർശന നിയന്ത്രണം ഏർപ്പെടുത്തണമെന്ന് സമിതി</p>	<p style="text-align: center;"><u>ഇൻഫർമേഷൻ & പബ്ലിക് റിലേഷൻസ് വകുപ്പ്</u></p> <p>(09.01.2014 ലെ 16909/ഡി/2013/ഐ&പിആർ നമ്പർ കത്ത് പ്രകാരം ലഭിച്ചത്.)</p> <p>Cable Television Network (Regulation) Act 1995 ലെ വ്യവസ്ഥകൾ പ്രകാരം 'Authorized Officer' ആയ ജില്ലാ മജിസ്ട്രേറ്റ്, സിറ്റി പോലീസ് കമ്മീഷണർ എന്നിവർക്ക് മാത്രമെ ഇക്കാര്യത്തിൽ നടപടി എടുക്കാൻ കഴിയൂ. Cable Television Network Rule 1994-ലെ റൂൾ 6, 7 എന്നിവയിൽ വിവരിക്കുന്ന Programme code, Advertisement code എന്നിവയ്ക്ക് വിരുദ്ധമായി പ്രവർത്തിച്ചാൽ, ഉപകരണങ്ങൾ പിടിച്ചെടുക്കാൻ Authorized Officer-ക്ക് അധികാരമുണ്ട്. ഇത്തരം പരാതികൾ പരിശോധിക്കുന്നതിന് ഒരു ജില്ലാതല സമിതിയെ നിയമിക്കണമെന്നും നിയമം നിഷ്കർഷിക്കുന്നുണ്ട്.</p> <p>സംസ്ഥാനത്ത് ജില്ലാതല സമിതിയെ</p>

	<p>നിർദ്ദേശിക്കുന്നു. പരസ്യങ്ങൾ പ്രസിദ്ധപ്പെടുത്തുന്നതിന് വ്യക്തമായ മാനദണ്ഡങ്ങൾ ഏർപ്പെടുത്തി ഇവ പാലിക്കാത്ത വർക്കെതിരെ കർശന നിയമ നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p> <p style="text-align: right;">ഖണ്ഡിക(8)</p>	<p>രൂപീകരിക്കുന്നതിനുള്ള നിർദ്ദേശം ഉടൻ പുറപ്പെടുവിക്കുന്നതാണ്. സംസ്ഥാന സമിതി രൂപീകരിച്ചിട്ടുണ്ട്. ദേശീയ ചാനലുകളിലെ ഇത്തരം പരസ്യങ്ങൾക്കും പരിപാടികൾക്കും എതിരെയുള്ള പരാതികൾ, സംസ്ഥാന സമിതി പരിശോധിച്ച് കേന്ദ്രസർക്കാരിന് കൈമാറുന്നതാണ്.</p> <p>(30.04.2014 ലെ യോഗത്തിൽ അംഗീകരിച്ചു.)</p>
<p>6.</p>	<p>സമൂഹത്തെ തെറ്റായ നിലയിലേക്ക് നയിക്കുന്നതും, സ്ത്രീത്വത്തെ അപമാനിക്കുന്നതും സംസ്കാരത്തിന് നിരക്കാത്തതുമായ പരസ്യങ്ങളുടെ കടന്നുകയറ്റം കർശനമായി നിയന്ത്രിക്കേണ്ടതാണെന്ന് സമിതി അഭിപ്രായപ്പെടുന്നു. സെൻസർ സംവിധാനം കടുതൽ കർശനമാക്കണമെന്നും, സഭ്യമല്ലാത്ത പരസ്യങ്ങൾ പ്രദർശിപ്പിക്കുന്ന സാഹചര്യമുണ്ടായാൽ അതിനെതിരെ നൽകപ്പെടുന്ന പരാതികൾ ഗൗരവമായി പരിശോധിച്ച് കർശന ശിക്ഷാനടപടി സ്വീകരിക്കുന്നതിനുള്ള സ്ഥിര സംവിധാനം ഏർപ്പെടുത്തണമെന്ന് സമിതി ശുപാർശ ചെയ്യുന്നു.</p> <p style="text-align: right;">ഖണ്ഡിക(9)</p>	<p>ഇൻഫർമേഷൻ & പബ്ലിക് റിലേഷൻസ് വകുപ്പ്</p> <p>(09.01.2014 ലെ 16909/ഡി1/2013/ഐ&പിആർ നമ്പർ കത്ത് പ്രകാരം ലഭിച്ചത്.)</p> <p>Cable Television Network (Regulation) Act 1995 ലെ വ്യവസ്ഥകൾ പ്രകാരം 'Authorized Officer' ആയ ജില്ലാ മജിസ്ട്രേറ്റ്, സിറ്റി പോലീസ് കമ്മീഷണർ എന്നിവർക്ക് മാത്രമേ ഇക്കാര്യത്തിൽ നടപടി എടുക്കാൻ കഴിയൂ. Cable Television Network Rule 1994-ലെ റൂൾ 6, 7 എന്നിവയിൽ വിവരിക്കുന്ന Programme code, Advertisement code എന്നിവയ്ക്കു വിരുദ്ധമായി പ്രവർത്തിച്ചാൽ, ഉപകരണങ്ങൾ പിടിച്ചെടുക്കാൻ Authorized Officer-ക്ക് അധികാരമുണ്ട്. ഇത്തരം പരാതികൾ പരിശോധിക്കുന്നതിന് ഒരു ജില്ലാതല സമിതിയെ നിയമിക്കണമെന്നും നിയമം നിഷ്കർഷിക്കുന്നുണ്ട്. സംസ്ഥാനത്ത് ജില്ലാതല സമിതിയെ രൂപീകരിക്കുന്നതിനുള്ള നിർദ്ദേശം ഉടൻ പുറപ്പെടുവിക്കുന്നതാണ്. സംസ്ഥാന സമിതി രൂപീകരിച്ചിട്ടുണ്ട്. ദേശീയ ചാനലുകളിലെ ഇത്തരം പരസ്യങ്ങൾക്കും പരിപാടികൾക്കും എതിരെയുള്ള പരാതികൾ, സംസ്ഥാന സമിതി പരിശോധിച്ച് കേന്ദ്രസർക്കാരിന് കൈമാറുന്നതാണ്.</p> <p>(30.04.2014 ലെ യോഗത്തിൽ അംഗീകരിച്ചു.)</p>

<p>7.</p>	<p>പരസ്യമേഖല തന്നിഷ്ടപ്രകാരം വിഹരിക്കുന്ന ഇന്നത്തെ ദുരവസ്ഥ കർശനമായി നിയന്ത്രിക്കപ്പെടണം ഇതിനായി, സംസ്ഥാന സർക്കാരിന്റെ അധികാര പരിധിയിൽ വരുന്ന സഭ്യമല്ലാത്ത പരസ്യങ്ങൾ നിയന്ത്രിക്കുന്നതിന് വേണ്ട കർശന നടപടികൾ സർക്കാരിന്റെ ഭാഗത്തുനിന്നുണ്ടാകണമെന്നും, കേന്ദ്ര സർക്കാരിന്റെ അധികാര പരിധിയിൽ വരുന്ന ടി പരസ്യങ്ങൾ കേന്ദ്രത്തിന്റെ ശ്രദ്ധയിൽപ്പെടുത്തി അവയ്ക്ക് ആവശ്യമായ കർശന നിയന്ത്രണങ്ങൾ സംസ്ഥാനത്ത് ഏർപ്പെടുത്തണമെന്നും സമിതി ശുപാർശ ചെയ്യുന്നു.</p> <p style="text-align: center;"><u>ഖണ്ഡിക(10)</u></p>	<p><u>ഇൻഫർമേഷൻ & പബ്ലിക് റിലേഷൻസ് വകുപ്പ്</u> (09.01.2014 ലെ 16909/ഡി1/2013/ഐ&പിആർ നമ്പർ കത്ത് പ്രകാരം ലഭിച്ചത്.)</p> <p>Cable Television Network (Regulation) Act 1995 ലെ വ്യവസ്ഥകൾ പ്രകാരം 'Authorized Officer' ആയ ജില്ലാ മജിസ്ട്രേറ്റ്, സിറ്റി പോലീസ് കമ്മീഷണർ എന്നിവർക്ക് മാത്രമേ ഇക്കാര്യത്തിൽ നടപടി എടുക്കാൻ കഴിയൂ. Cable Television Network Rule 1994-ലെ റൂൾ 6, 7 എന്നിവയിൽ വിവരിക്കുന്ന Programme code, Advertisement code എന്നിവയ്ക്കു വിരുദ്ധമായി പ്രവർത്തിച്ചാൽ, ഉപകരണങ്ങൾ പിടിച്ചെടുക്കാൻ Authorized Officer-ക്ക് അധികാരമുണ്ട്. ഇത്തരം പരാതികൾ പരിശോധിക്കുന്നതിന് ഒരു ജില്ലാതല സമിതിയെ നിയമിക്കണമെന്നും നിയമം നിഷ്കർഷിക്കുന്നുണ്ട്.</p> <p>സംസ്ഥാനത്ത് ജില്ലാതല സമിതിയെ രൂപീകരിക്കുന്നതിനുള്ള നിർദ്ദേശം ഉടൻ പുറപ്പെടുവിക്കുന്നതാണ്. സംസ്ഥാന സമിതി രൂപീകരിച്ചിട്ടുണ്ട്. ദേശീയ ചാനലുകളിലെ ഇത്തരം പരസ്യങ്ങൾക്കും പരിപാടികൾക്കും എതിരെയുള്ള പരാതികൾ, സംസ്ഥാന സമിതി പരിശോധിച്ച് കേന്ദ്രസർക്കാരിന് കൈമാറുന്നതാണ്. (30.04.2014 ലെ യോഗത്തിൽ അംഗീകരിച്ചു.)</p>
<p>8.</p>	<p>സ്ത്രീകളുടെ മാനുതയ്ക്ക് നിരക്കാത്ത വിധത്തിലുള്ള ഫോട്ടോകൾ, വീഡിയോ ക്ലിപ്പുകൾ മുതലായവ കൈവശം സൂക്ഷിക്കുന്നത് കടുത്തതുമായി കണക്കാക്കപ്പെടേണ്ടതാണെന്ന് സമിതി അഭിപ്രായപ്പെടുന്നു. വിദ്യാഭ്യാസ സ്ഥാപനങ്ങളിലും, തൊഴിൽ സ്ഥലങ്ങളിലും വച്ചുണ്ടാകുന്ന മൊബൈൽ ഫോൺ-ഇന്റർനെറ്റ് ചുഷണങ്ങൾ അവസാനിപ്പിക്കണമെന്ന ഉദ്ദേശത്തോടെ ജില്ലാ സൈബർ സെല്ലുകളിലും, സംസ്ഥാന</p>	<p><u>ആഭ്യന്തര വകുപ്പ്</u> (19.10.2015-ലെ 58690/ജി3/2013/ആഭ്യന്തരം നമ്പർ കത്ത് പ്രകാരം ലഭിച്ചത്.)</p> <p>2013 ലെ കേരള വനിതകളുടെ സ്വകാര്യതയും അന്തസ്സും സംരക്ഷണ ബിൽ ബിൽനം.183 ആയി 14.02.2013 തീയതി നിയമസഭയിൽ അവതരിപ്പിച്ചിട്ടുണ്ട്. ബിൽ ഇപ്പോൾ വിഷയ നിർണ്ണയ സമിതിയുടെ പരിഗണനയിലാണ്. (06.01.2016 ലെ യോഗത്തിൽ അംഗീകരിച്ചു.)</p>

	<p>സൈബർ സെല്ലുകളിലും സ്ത്രീകൾ പരാതികൾ നൽകുന്നുണ്ടെങ്കിലും പരാതികൾ ഒന്നും തന്നെ കുറ്റവിചാരണയിലേക്ക് നീങ്ങുന്നതായി കാണുന്നില്ല. ആയതിനാൽ സ്ത്രീകളുടെ സ്വകാര്യതയും അന്തസ്സും സംരക്ഷിക്കുന്നതിനുകുന്ന നിയമം നടപ്പിലാക്കി ഇത്തരം കേസുകൾ തീർപ്പാക്കാൻ ഉണ്ടായേക്കാവുന്ന കാലതാമസം ഒഴിവാക്കണമെന്ന് സമിതി ശുപാർശ ചെയ്യുന്നു.</p> <p style="text-align: center;"><u>ഖണ്ഡിക(11)</u></p>	
<p>9.</p>	<p>സൈബർ സെല്ലിന്റെ ഓഫീസുകളിൽ പലതും രാത്രികാലങ്ങളിൽ തുറന്നു പ്രവർത്തിക്കാത്തതിനാൽ അവശ്യഘട്ടങ്ങളിൽ പൊതുജനങ്ങൾക്ക് ഇതിന്റെ സേവനം ലഭ്യമാകുന്നില്ല എന്ന് സമിതി മനസ്സിലാക്കുന്നു. സൈബർസെല്ലിന്റെ പ്രയോജനം ഏതു സമയത്തും പരാതിക്കാർക്ക് ലഭ്യമാക്കാൻ സർക്കാർ നടപടി സ്വീകരിക്കണമെന്നുള്ള പ്രധാന ലക്ഷ്യമാണ് സമിതിക്കുള്ളത്. ആയതിനാൽ സൈബർസെല്ലിന്റെ സേവനം 24 മണിക്കൂറും ലഭിക്കുന്നതിനുള്ള നടപടികൾ സ്വീകരിച്ച് പരിചയസമ്പന്നരായ സാങ്കേതിക വിദഗ്ദ്ധരുടേയും പരിശീലനം ലഭിച്ച ഉദ്യോഗസ്ഥരുടേയും സേവനം ഉറപ്പാക്കണമെന്ന് സമിതി ശുപാർശ ചെയ്യുന്നു.</p> <p style="text-align: center;"><u>ഖണ്ഡിക(12)</u></p>	<p><u>ആഭ്യന്തര വകുപ്പ്</u> (22.03.2014-ലെ36252/ഇ 1/2013/ആഭ്യന്തരം നമ്പർ കത്ത് പ്രകാരം ലഭിച്ചത്.)</p> <p>സൈബർ സെല്ലിന്റെ സേവനം 24 മണിക്കൂറും ലഭ്യമാക്കുന്നതിനുവേണ്ട നടപടി സ്വീകരിക്കുവാനും പരിചയ സമ്പന്നരായ സാങ്കേതിക വിദഗ്ദ്ധരുടേയും പരിശീലനം സിദ്ധിച്ച ഉദ്യോഗസ്ഥരുടേയും സേവനം ഉറപ്പാക്കുവാനും എല്ലാ ജില്ലാ പോലീസ് മേധാവികൾക്കും സംസ്ഥാന പോലീസ് മേധാവി നിർദ്ദേശം നൽകിയിട്ടുണ്ട്. പോലീസ് ആസ്ഥാനത്ത് പ്രവർത്തിക്കുന്ന ഹൈടെക് സെൽ അവധി ദിവസങ്ങൾ ഉൾപ്പെടെ 24 മണിക്കൂറും പ്രവർത്തിക്കുന്നതാണ്.</p> <p>(30.04.2014 ലെ യോഗത്തിൽ അംഗീകരിച്ചു.)</p>
<p>10.</p>	<p>ഇലക്ട്രോണിക്സ് - കമ്പ്യൂട്ടർ - മൊബൈൽ വിവര വിനിമയ രംഗങ്ങളിലെ പുത്തൻ അറിവുകൾ സ്ത്രീകൾക്ക് അവരുടെ അവകാശങ്ങളെപ്പറ്റിയും, അർഹമായ ആനുകൂല്യങ്ങളെപ്പറ്റിയും സ്ത്രീസംരക്ഷണത്തിനുള്ള വിവധ നിയമങ്ങളെപ്പറ്റിയും കൂടുതലായറിയാൻ സഹായിക്കുന്നു. ആയതിനാൽ</p>	<p><u>തദ്ദേശസ്വയംഭരണ വകുപ്പ്</u> (30.08.2022-ലെ250/ഇപിഎ 4/2021/തസ്വഭവ നമ്പർ കത്ത് പ്രകാരം ലഭിച്ചത്.)</p> <p>പുതുതായി തെരഞ്ഞെടുക്കപ്പെട്ട മുഴുവൻ സിഡിഎസ് ഭാരവാഹികൾക്കും കടുബശ്രീയുടെ നേതൃത്വത്തിൽ ഡിജിറ്റൽ ലിറ്ററസിയുടെ</p>

<p>ഗ്രാമീണ മേഖലയിലെ സ്ത്രീകൾക്ക് കമ്പ്യൂട്ടർ സാക്ഷരത നൽകുന്നതിന് ആവശ്യമായ നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p>	<p>പ്രാഥമിക പരിശീലനം നൽകിയിട്ടുണ്ട്. കൂടാതെ കോവിഡ് കാലത്ത് ഡിജിറ്റൽ പ്ലാറ്റ്ഫോമുകൾ ഉപയോഗപ്പെടുത്തി മുഴുവൻ കുടുംബശ്രീ ത്രിതല സംഘടനാ സംവിധാന ഭാരവാഹികൾക്കും ഓൺലൈൻ യോഗങ്ങളും പരിശീലനങ്ങളും സംഘടിപ്പിച്ചിരുന്നു. ഇതുവഴി ഡിജിറ്റൽ പ്ലാറ്റ്ഫോം ഉപയോഗിക്കുന്നത് സംബന്ധിച്ച് അവബോധം കുടുംബശ്രീ അംഗങ്ങളിൽ ഉണ്ടാക്കാൻ സാധിച്ചിട്ടുണ്ട്. എന്നാൽ പതിമൂന്നാം പഞ്ചവത്സര പദ്ധതിയിലെ അവശേഷിക്കുന്ന പദ്ധതികൾ തയ്യാറാക്കൽ സബ്സിഡി-ധനസഹായം-അനുബന്ധ വിഷയങ്ങൾ സംബന്ധിച്ച മാർഗ്ഗരേഖയിൽ സ.ഉ.(കൈ) നം.22/2018/തസ്വഭവ തീയതി 14.02.2018.(അനുബന്ധം II)</p> <p>സ്വയം തൊഴിൽ സംരംഭങ്ങൾ ആരംഭിക്കുന്നതിന്റെ ഭാഗമായി പ്രത്യേകം പറഞ്ഞിട്ടുള്ള നിബന്ധനകൾ പാലിച്ച് ഗ്രാമ-ബ്ലോക്ക്-ജില്ലാ പഞ്ചായത്തുകൾക്കും പരിശീലന പരിപാടികൾ ഏറ്റെടുക്കാമെന്നും എന്നാൽ കമ്പ്യൂട്ടർ പരിശീലന പരിപാടികൾ ഏറ്റെടുക്കുന്നതല്ലെന്നും വ്യവസ്ഥ ചെയ്തിട്ടുള്ളതാണ്. ഗ്രാമീണ മേഖലയിലെ സ്ത്രീകൾക്ക് കമ്പ്യൂട്ടർ സാക്ഷരത നൽകുന്നതിന് ആവശ്യമായ നടപടികൾ കേരള സർക്കാരിന്റെ ഐ.റ്റി വകുപ്പിന്റെ ആഭിമുഖ്യത്തിൽ ഈ മേഖലയിൽ പ്രവർത്തിക്കുന്ന മറ്റു വകുപ്പുകളുടെ സഹായ സഹകരണത്തോടെ നടപ്പിലാക്കാൻ കഴിയുന്നതാണ്.</p> <p>(04.11.2022 ലെ യോഗത്തിൽ അംഗീകരിച്ചു.)</p> <p>തദ്ദേശസ്വയംഭരണ വകുപ്പ്</p> <p>(23.09.2022-ലെ LSGD-IB1/283/2016-LSGD നമ്പർ കത്ത് പ്രകാരം ലഭിച്ചത്.)</p> <p>സ്ത്രീപദവി സ്വയംപഠന പ്രക്രിയയുടെ വ്യാപനത്തിനായി ശ്രീശക്തി വെബ് പോർട്ടൽ 2010-ൽ രൂപീകരിച്ചു. സാങ്കേതിക തലത്തിലുള്ള ഒരു പഠന പ്രക്രിയയ്ക്ക് സ്ത്രീകളെ പ്രാപ്തരാക്കി</p>
--	---

	<p>ഇതിലേക്ക് മാത്രമായി ഒരു വെബ് പോർട്ടൽ സംസ്ഥാനതലത്തിൽ സ്ഥാപിച്ച് മാസ്റ്റർ ട്രെയിനർമാർക്ക് പരിശീലനം നൽകുകയും കടുംബശ്രീ സി.ഡി.എസ് പ്രതിനിധികൾക്ക് പ്രാദേശികമായി തിരഞ്ഞെടുക്കപ്പെട്ട അക്ഷയ സെന്ററുകൾ മുഖേന പരിശീലനം നൽകുകയും ചെയ്തു. 'ശ്രീശക്തി' പോർട്ടലിലെ വിവിധ ടാബുകളിലൊന്നായ സംവാദ വേദിയിൽ വിവിധ വിഷയങ്ങളെ അടിസ്ഥാനപ്പെടുത്തിയുള്ള ചർച്ചകളും ആശയ രൂപീകരണവും നടന്നിട്ടുണ്ട്. സ്ത്രീപദവി സ്വയം പഠന പ്രക്രിയയുടെ റിസോഴ്സ് പേഴ്സൺമാരോടൊപ്പം കടുംബശ്രീ അംഗങ്ങളെയും കമ്പ്യൂട്ടർ സാങ്കേതിക വിദ്യയുടെ ഉപയോഗിക്കാൻ മാറ്റുന്നതിനുള്ള പരിശീലനങ്ങൾ പോർട്ടൽ പരിശീലനത്തോടൊപ്പം നൽകിയിട്ടുണ്ട്. ശ്രീശക്തി പോർട്ടൽ വ്യാപന പ്രവർത്തനങ്ങൾക്ക്, സംസ്ഥാനമിഷൻ നേരിട്ട് നടത്തുന്ന പരിശീലനം ലഭിച്ച കമ്പ്യൂട്ടർ പരിജ്ഞാനമുള്ള കടുംബശ്രീ അംഗങ്ങളാണ് മാസ്റ്റർ ട്രെയിനർമാരായി സി.ഡി.എസ് എ.ഡി.എസ് തലങ്ങളിൽ സംഘടിപ്പിക്കുന്ന പോർട്ടൽ പരിശീലനങ്ങൾക്ക് നേതൃത്വം വഹിച്ചിട്ടുള്ളത്.</p> <p>കൂടാതെ 2020-21 സാമ്പത്തിക വർഷത്തിൽ വിഭാവനം ചെയ്ത പ്രവർത്തനങ്ങൾ അയൽ കൂട്ടതലം വരെ എത്തിക്കുന്നതിനായി സാങ്കേതിക വിദ്യ സംബന്ധിച്ച പരിശീലനം അത്യാവശ്യമായിരുന്നു. ഇതിനായി സംസ്ഥാന തലത്തിൽ പ്രത്യേക മൊഡ്യൂൾ തയ്യാറാക്കിയിരുന്നു. ഇന്റർനെറ്റിനെ സംബന്ധിച്ച് പ്രാഥമിക വിവരങ്ങൾ, ഓൺലൈൻ മീറ്റിംഗ് സംഘടിപ്പിക്കുന്ന വിധം, ഡോക്യുമെന്റുകൾ കൈമാറുന്ന രീതി തുടങ്ങിയവയാണ് മൊഡ്യൂളിൽ ഉൾപ്പെടുത്തിയിരുന്നത്. ഒരു സി.ഡി.എസ്സിൽ നിന്നും ഒരാളെയും, ഒരോ വാർഡിൽ നിന്നും 2 പേരെയും വീതം തിരഞ്ഞെടുത്ത് പരിശീലനം നൽകി ഇവരെ ഉപയോഗിച്ച് സി.ഡി.എസ്.എ.ഡി.എസ് അംഗങ്ങൾ, വിജിലന്റ് ഗ്രൂപ്പ് കൺവീനർ ഓരോ അയൽകൂട്ടത്തിൽ നിന്നും ഒരാൾ എന്നിങ്ങനെ അംഗങ്ങളെ</p>
--	--

		<p>തെരഞ്ഞെടുത്ത് പരിശീലനം നൽകിയിട്ടുണ്ട്. (04.11.2022 ലെ യോഗത്തിൽ അംഗീകരിച്ചു.)</p>
<p>11.</p>	<p>ഗ്രാമീണ തൊഴിലുറപ്പ് പദ്ധതിയിൽ ഏർപ്പെടുന്ന സ്ത്രീകളിൽ പലരും തീർത്തും അപകടകരവും, വൃത്തിഹീനവുമായ ചുറ്റുപാടുകളിൽ ജോലി ചെയ്യേണ്ട അവസ്ഥയിലാണ്. ഇത്തരം ജോലികളിൽ ഏർപ്പെടേണ്ടി വരുന്ന സ്ത്രീകൾക്ക്, തൊഴിൽജന്യരോഗങ്ങൾ ഉണ്ടാകുന്നതിനുള്ള സാധ്യത വർദ്ധിക്കുന്നതിനാൽ കൃത്യമായ പരിശോധനകൾക്ക് വിധേയരാകേണ്ടതിന്റെ ആവശ്യകത ബോധ്യപ്പെടുത്തുന്നതിനായി തദ്ദേശസ്വയം ഭരണ സ്ഥാപനങ്ങൾ വഴി ബോധവൽക്കരണക്ലാസുകൾ, ആരോഗ്യ സംരക്ഷണ സെമിനാറുകൾ എന്നിവ സംഘടിപ്പിക്കണമെന്ന് സമിതി ശുപാർശ ചെയ്യുന്നു. കൂടാതെ, പ്രാഥമികാരോഗ്യ കേന്ദ്രങ്ങളും, കമ്മ്യൂണിറ്റി ഹെൽത്ത് സെന്ററുകളും കേന്ദ്രീകരിച്ച് സ്ത്രീകൾക്കുള്ള ആരോഗ്യ-സുരക്ഷാ പാക്കേജ് പദ്ധതി നടപ്പിലാക്കുന്നതിന് വേണ്ട സത്വര നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.</p> <p style="text-align: right;">ഖണ്ഡിക(14)</p>	<p>തദ്ദേശസ്വയംഭരണ വകുപ്പ് (28.09.2013-ലെ 22626/ഡിഡി2/13 തസ്വഭവ നമ്പർ കത്ത് പ്രകാരം ലഭിച്ചത്.)</p> <p>തൊഴിലുറപ്പ് നിയമത്തിന്റെ അനുചരദം 5.2 പ്രകാരം ഈ പദ്ധതിയിൽ തൊഴിൽ ലഭ്യമാകുന്ന ഏതൊരാൾക്കും തൊഴിലുറപ്പ് നിയമം അനുശാസിക്കുന്ന മിനിമം പൊതു സൗകര്യങ്ങൾ ഉറപ്പ് വരുത്തേണ്ടതാണെന്ന്, 02.03.2009 ലെ 14830/ഡിഡി-2/09/തസ്വഭവ നമ്പർ സർക്കുലർ പ്രകാരം, സർക്കാർ നിർദ്ദേശങ്ങൾ പുറപ്പെടുവിച്ചിട്ടുണ്ട്. ഇതിലേക്കായി തൊഴിലാളികൾക്കും കുട്ടികൾക്കും വിശ്രമിക്കാൻ ടാർപോളിൻ, ശുദ്ധമായ കുടിവെള്ളം, പ്രാഥമികാവശ്യങ്ങൾ നിറവേറ്റുന്നതിനുള്ള സൗകര്യം പ്രഥമ ശുശ്രൂഷ നല്ലാനുള്ള ഫസ്റ്റ് എയ്ഡ് ബോക്സ് എന്നിവ പണിസ്ഥലത്ത് ഏർപ്പെടുത്തേണ്ടതാണെന്ന് നിർദ്ദേശിച്ചിട്ടുണ്ട്. തൊഴിലാളികൾക്ക് പണിസ്ഥലത്ത് വച്ച് പരിക്കേൽക്കുകയോ അസുഖബാധിതരാകുകയോ ചെയ്താൽ സൗജന്യ ആശുപത്രി ചികിത്സാ സഹായത്തിന് അർഹതയുണ്ട്. തൊഴിലാളികൾക്ക് ആശുപത്രിയിൽ കിടക്കുന്ന ദിവസങ്ങളിൽ കൂലിയുടെ 50% ദിനബത്തയ്ക്കും അർഹതയുണ്ട്.</p> <p>തൊഴിലുറപ്പ് പദ്ധതി മിഷൻ ഡയറക്ടർ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ പണിയെടുത്ത തൊഴിലാളികളുടെ ആരോഗ്യ സുരക്ഷ ക്രമീകരണവുമായി ബന്ധപ്പെട്ട് ചുവടെ പറയുന്ന നിർദ്ദേശങ്ങൾ നൽകിയിട്ടുണ്ട്.</p> <p>1. പണിസ്ഥലത്ത് സംഭവിക്കുന്ന മുറിവുകൾ ചെറു അണുബാധ മുതൽ ടെറ്റനസ് വരെയുള്ള</p>

	<p>രോഗങ്ങൾക്ക് കാരണമാകാം. ഇത്തരം സന്ദർഭങ്ങളിൽ പ്രഥമ ശുശ്രൂഷയ്ക്ക് ശേഷം പ്രാഥമിക ആരോഗ്യ കേന്ദ്രത്തിൽ കാണിക്കേണ്ടതാണ്.</p> <p>2. കെട്ടിക്കിടക്കുന്ന ജലാശയങ്ങളിൽ പണിയെടുക്കുമ്പോൾ എലിപ്പനി,ഹെപ്പറ്റൈറ്റിസ്, -ബി, മുതലായ രോഗങ്ങൾ പിടിപെടാവുന്നതാണ്. ആയതിനാൽ കാൽമുട്ട് വരെയെത്തുന്ന ബൂട്ട്, കൈമുട്ടുവരെയെത്തുന്ന റബ്ബർ കൈയ്യറ, വെള്ളം കടക്കാത്ത ഗോഗിൾസ് തുടങ്ങിയ സുരക്ഷാഉപകരണങ്ങൾ തൊഴിലാളികൾക്ക് നൽകേണ്ടതാണ്.</p> <p>3.വെയിലിൽ പണിയെടുക്കുന്നവർക്ക് സൂര്യാതാപം, നിർജ്ജലീകരണം എന്നിവ സംഭവിക്കാൻ കഴിയും. ആയതിനാൽ പണിസ്ഥലത്ത് കടിവെള്ളം, ഷെയ്ഡ് മുതലായ സംവിധാനങ്ങൾ കരുതേണ്ടതാണ്.</p> <p>4. ശരീരത്തിൽ മുറിവുകളുള്ള തൊഴിലാളികളെ കെട്ടിക്കിടക്കുന്ന വെള്ളത്തിൽ പണിയെടുക്കാൻ അനുവദിക്കരുത്.</p> <p>5. ജലാശയങ്ങളിലെ പണികൾ നടത്തുന്നതിന് ഏതാനും മണിക്കറുകൾക്ക് മുമ്പ് ബ്ലീച്ചിംഗ് പൗഡറുകളോ മറ്റു രാസപദാർത്ഥങ്ങളോ ഉപയോഗിച്ച് അണുനശീകരണം നടത്തേണ്ടതാണ്.</p> <p>6.തൊഴിലാളികൾക്ക് വെള്ളത്തിൽ നിന്നും പകരുന്ന രോഗങ്ങളെക്കുറിച്ചും അവ പിടിപെടാതിരിക്കുവാൻ സ്വീകരിക്കേണ്ട മുൻകരുതലുകളെക്കുറിച്ചും ആരോഗ്യബോധന പരിപാടികൾ സംഘടിപ്പിക്കേണ്ടതാണ്.</p> <p>7. പെട്ടെന്നുള്ള മുറിവുകൾ, അപകടങ്ങൾ എന്നിവ കൈകാര്യം ചെയ്യുന്നതിനും, പ്രാഥമിക ശുശ്രൂഷയ്ക്കുള്ള പരിശീലനം കടുംബശ്രീ മേറ്റുകൾക്ക് നൽകേണ്ടതാണ് . തൊഴിലുറപ്പ് പദ്ധതിയിൽ തൊഴിലാളികളുടെ ആരോഗ്യസുരക്ഷക്കും ബോധവൽക്കരണത്തിനും അതോടൊപ്പം വൃത്തിഹീനമായ ചുറ്റുപാടുകളിൽ പ്രവൃത്തിയെടുക്കേണ്ട സാഹചര്യമുണ്ടെങ്കിൽ അക്കാര്യം വിലയിരുത്തുന്നതിനും സ്ത്രീ തൊഴിലാളികളെ</p>
--	---

		<p>കൃത്യമായ ആരോഗ്യ പരിശോധനയ്ക്ക് വിധേയമാകേണ്ടതിന്റെ ആവശ്യകത ബോധ്യപ്പെടുത്തുന്നതിന് ആവശ്യമായ ബോധവൽക്കരണ പ്രവർത്തനങ്ങൾ പ്രാഥമിക/കമ്മ്യൂണിറ്റി ആരോഗ്യകേന്ദ്രങ്ങളുമായി ചേർന്ന് നടത്തുന്നതിന് നടപടികൾ സ്വീകരിക്കുന്നതിന് ഗ്രാമപഞ്ചായത്തുകൾക്ക് നിർദ്ദേശം നൽകുന്നതാണ്.</p> <p>(18.12.2013 ലെ യോഗത്തിൽ അംഗീകരിച്ചു.)</p>
<p>12</p>	<p>ദേശീയ തൊഴിലുറപ്പ് പദ്ധതിയുമായി ബന്ധപ്പെട്ട് തൊഴിൽ ചെയ്യുന്ന സ്ത്രീകളുടെ കുട്ടികളെ സംരക്ഷിക്കുന്നതിനായി, നിലവിലുള്ള ഡേകെയർ സംവിധാനത്തിന്റെ പ്രവർത്തനം തൃപ്തികരമല്ലെന്ന് സമിതി വിലയിരുത്തുന്നു. ആയതിനാൽ ദേശീയ തൊഴിലുറപ്പ് പദ്ധതി, കാർഷിക/തോട്ടം മേഖലകളിൽ തൊഴിൽ ചെയ്യുന്ന സ്ത്രീകളുടെ കുട്ടികളെ സംരക്ഷിക്കുന്നതിനായി തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിൽ ഡേകെയർ സെന്ററുകൾ ആരംഭിച്ച്, കുട്ടികളുടെ പരിചരണത്തിനായി മതിയായ ജീവനക്കാരുടെ സേവനം ഉറപ്പുവരുത്തി അമ്മമാർക്ക് സഹായകരമായ സാഹചര്യം ഉണ്ടാക്കണമെന്നും സമിതി ശുപാർശ ചെയ്യുന്നു.</p> <p style="text-align: center;">(ഖണ്ഡിക(15))</p>	<p>തദ്ദേശസ്വയംഭരണ വകുപ്പ്</p> <p>(28.09.2013-ലെ 22626/ഡിഡി/13 തസ്വഭവ നമ്പർ കത്ത് പ്രകാരം ലഭിച്ചത്.)</p> <p>19.10.2006 ലെ സ.ഉ.(എം.എസ്.)നം.241 /06/തസ്വഭവ പ്രകാരം തൊഴിലുറപ്പ് പദ്ധതിയിൽ പണിയെടുക്കുന്ന സ്ത്രീകളുടെ 6 വയസ്സിൽ താഴെയുള്ള അഞ്ചോ അതിലധികമോ കുട്ടികൾ ഉണ്ടെങ്കിൽ അവരെ പരിചരിക്കുന്നതിന് പണിസ്ഥലത്തു പ്രത്യേകമായി ആയയുടെ ചുമതലയിൽ ക്രെഷ് ഏർപ്പെടുത്തേണ്ടതാണെന്നും കുട്ടികളുടെ എണ്ണം 5-ന് താഴെയാണെങ്കിൽ മേറ്റിന്റെ ചുമതലയുള്ള സ്ത്രീതൊഴിലാളി ആയയുടെ ചുമതല ഏറ്റെടുക്കുന്നതാണെന്നും സർക്കാർ നിർദ്ദേശം നൽകിയിട്ടുണ്ട്.</p> <p>(18.12.2013 ലെ യോഗത്തിൽ അംഗീകരിച്ചു.)</p>
<p>13</p>	<p>സംസ്ഥാനത്തെ വാണിജ്യ-വ്യപാര സ്ഥാപനങ്ങളിൽ പണിയെടുക്കുന്ന ഭൂരിഭാഗം സ്ത്രീകളുടെയും അവസ്ഥ വളരെ ദയനീയമാണെന്ന് സമിതി മനസ്സിലാക്കുന്നു. "ഷോപ്പ് ആന്റ് എസ്റ്റാബ്ലിഷ്മെന്റ്" ആക്റ്റിൽ വ്യവസ്ഥയുണ്ടെങ്കിലും, രാവിലെ മുതൽ രാത്രിവരെ ടി സ്ഥാപനങ്ങളിൽ ജോലി ചെയ്യുന്ന സ്ത്രീ ജീവനക്കാർക്ക് ഇരിക്കുന്നതിനും, ടോയ്ലറ്റിൽ പോകുന്നതിനുമുള്ള അടിസ്ഥാന സൗകര്യങ്ങൾ പോലും മിക്ക സ്ഥാപനങ്ങളിലും ഇല്ലാത്ത</p>	<p>തൊഴിലും നൈപുണ്യവും വകുപ്പ്</p> <p>(21.11.2015 ലെ 5053/ഇ 3/2013/തൊഴിൽ നമ്പർ കത്ത് പ്രകാരം ലഭിച്ചത്.)</p> <p>സംസ്ഥാനത്തെ കടകളിലും വാണിജ്യ സ്ഥാപനങ്ങളിലും ജോലി ചെയ്യുന്ന സ്ത്രീ തൊഴിലാളികൾക്ക് സാനിട്ടേഷൻ സൗകര്യവും വിശ്രമ സൗകര്യവും ഏർപ്പെടുത്തുന്നതിന് 16.09.2015 ലെ സ.ഉ(പി) നമ്പർ 134/2015/തൊഴിൽ നമ്പർ വിജ്ഞാപനം</p>

<p>അവസ്ഥ യാണിന്നുള്ളത്. ആയതിനാൽ ടി സ്ഥാപനങ്ങളിൽ ജോലി ചെയ്യുന്ന സ്ത്രീകൾക്ക് വിശ്രമമുറി, പ്രാഥമിക ആവശ്യങ്ങൾ നിറവേറ്റുന്നതിനുള്ള അടിസ്ഥാന സൗകര്യങ്ങൾ എന്നിവ ഏർപ്പെടുത്തണമെന്നും, ഇത്പാലിക്കാത്ത സ്ഥാപന ഉടമകൾക്കെതിരെ കർശന ശിക്ഷാ നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.</p> <p style="text-align: right;">ഖണ്ഡിക(16)</p>	<p>(എസ്.ആർ.ഒ.നം.610/2015) പ്രകാരം പുറപ്പെടുവിച്ച കേരള കടകളും വാണിജ്യ സ്ഥാപനങ്ങളും (ഭേദഗതി)ചട്ടങ്ങൾ 2015 ൽ വ്യവസ്ഥ ചെയ്തിട്ടുണ്ട്. ടി ഭേദഗതി ചട്ടങ്ങളിൽ ചെറുകിട, ഇടത്തര വ്യപാര സ്ഥാപനങ്ങളിൽ ജോലി ചെയ്യുന്ന സ്ത്രീകൾക്കും പുരുഷന്മാർക്കും പ്രത്യേകം പ്രത്യേകം ടോയ്ലറ്റുകൾ ഏർപ്പെടുത്തണമെന്നും വൻകിട വ്യപാര സ്ഥാപനങ്ങളിൽ വിശ്രമമുറിയും അതിനോടനുബന്ധിച്ച് 20 സ്ത്രീ തൊഴിലാളികൾക്ക് /20 പുരുഷ തൊഴിലാളികൾക്ക് ഒരു ടോയ്ലറ്റ് എന്ന അനുപാതത്തിൽ ടോയ്ലറ്റുകൾ ഏർപ്പെടുത്തണമെന്നും വ്യവസ്ഥചെയ്തിട്ടുണ്ട്. നിയമങ്ങൾ പാലിക്കാത്ത സ്ഥാപന ഉടമകൾക്കുള്ള പിഴ 50 രൂപയിൽ നിന്ന് 2500 രൂപയായി വർദ്ധിപ്പിച്ചിട്ടുണ്ട്.</p> <p>(06.01.2016 ലെ യോഗത്തിൽ അംഗീകരിച്ചു.)</p>
<p>14. സ്ത്രീകളുടെ അവകാശങ്ങളെക്കുറിച്ചും അവരുടെ സുരക്ഷയ്ക്കായി സർക്കാർ കാലാകാലങ്ങളിൽ നടപ്പാക്കുന്ന പദ്ധതികളെക്കുറിച്ചും സ്ത്രീകളെ ബോധവൽക്കരിക്കുന്നതിനായി തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ ഗ്രാമസഭകൾ തോറും സെമിനാർ/ബോധവൽക്കരണ ക്ലാസുകൾ /ചർച്ചകൾ എന്നിവ സംഘടിപ്പിക്കുന്നതിനുവേണ്ട നടപടികൾ സ്വീകരിക്കണമെന്ന് സമിതി ശുപാർശ ചെയ്യുന്നു.</p> <p style="text-align: right;">ഖണ്ഡിക(17)</p>	<p>തദ്ദേശസ്വയംഭരണ വകുപ്പ് (02.02.2019 ലെ23204/ഡിഎ 3/2013/തസ്വഭവ നമ്പർ കത്ത് പ്രകാരം ലഭിച്ചത്.)</p> <p>എല്ലാ തദ്ദേശസ്വയംഭരണ സ്ഥാപനങ്ങളിലും അതാത് വർഷങ്ങളിലെ വനിതാ ഘടക പദ്ധതികൾ യുക്തി ഭദ്രമായ അടിത്തറയിൽ തയ്യാറാക്കുന്നതിനും പ്രദേശത്തെ സ്ത്രീകളുടെ സാമൂഹ്യപദവി ഉയർത്തുന്നതിനുമായി ജന്റർ റിസോഴ്സ് സെന്ററിന് രൂപം നൽകുന്നതിനും തദ്ദേശസ്വയംഭരണ സ്ഥാപനങ്ങളും അവയുടെ എല്ലാ ഘടക സ്ഥാപനങ്ങളും സ്ത്രീ സൗഹൃദമാക്കുന്നതിനും പൊതു ഇടങ്ങളിലെ സ്ത്രീ സുരക്ഷയും സൗകര്യങ്ങളും ഉറപ്പാക്കുന്നതിനും ആവശ്യമായ നിർദ്ദേശങ്ങളും ഇടപെടലുകളും നടത്താവുന്നതാണെന്ന് സർക്കാർ മാർഗ്ഗരേഖയിൽ നിർദ്ദേശിച്ചിട്ടുണ്ട്. കൂടാതെ എല്ലാ തദ്ദേശസ്വയംഭരണ സ്ഥാപനങ്ങളിലും ജാഗ്രതാ സമിതികൾ രൂപീകരിക്കുകയും ഈ സമിതിയുടെ നേതൃത്വത്തിൽ സ്ത്രീകളുടെ സുരക്ഷയും പരാതി പരിഹാരത്തിനും കൗൺസിലിംഗിനും വേണ്ട നടപടികൾ സ്വീകരിക്കുകയും ചെയ്യുന്നുണ്ട്.</p>

	<p>ജാഗ്രതാ സമിതി പ്രവർത്തനത്തിനും ജൻഡർ റിസോഴ്സ് സെന്റർ പ്രവർത്തനത്തിനും കൂടി കരാർ അടിസ്ഥാനത്തിൽ യോഗ്യതയുള്ള ഒരു വനിതയെ നിയോഗിക്കുന്നതിനും ആയതിന്റെ ചെലവ് പ്രോജക്ടിലൂടെ നടത്താവുന്നതാണെന്നും നിലവിലെ സർക്കാർ മാർഗ്ഗരേഖയിൽ നിർദ്ദേശിച്ചിട്ടുണ്ട്. കൂടാതെ സ്ത്രീകളുടെ സുരക്ഷയ്ക്കായി സർക്കാർ കാലാകാലങ്ങളിൽ നടപ്പാക്കുന്ന പദ്ധതികളെ ബോധവൽക്കരിക്കുന്നതിനായി തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിൽ സെമിനാറുകളും ബോധവൽക്കരണ ക്ലാസുകളും സംഘടിപ്പിക്കുന്നുണ്ട്.</p> <p>(19.06.2019-ലെ യോഗത്തിൽ അംഗീകരിച്ചു.)</p> <p>(28.06.2019-ലെ ഐഎ 1/14/2019/തസ്വഭവ നമ്പർ കത്ത് പ്രകാരം ലഭിച്ചത്.)</p> <p>തദ്ദേശസ്വയംഭരണ സ്ഥാപനങ്ങളുടെ സഹായത്തോടെയും അയൽക്കൂട്ടങ്ങൾ വഴിയും കുടുംബശ്രീ സ്ത്രീ ശാക്തീകരണ പ്രവർത്തനങ്ങൾ നടപ്പിലാക്കി വരുന്നു. സ്ത്രീകളുടെ അവകാശങ്ങളെക്കുറിച്ചും അവരുടെ സുരക്ഷയ്ക്കായി നടത്തുന്ന പദ്ധതികളെക്കുറിച്ചും സ്ത്രീകളെ ബോധവൽക്കരിക്കുന്നതിനായി കുടുംബശ്രീ ചുവടെ ചേർത്തിരിക്കുന്ന പ്രവർത്തനങ്ങൾ നടത്തി വരുന്നു.</p> <p><u>1. സ്ത്രീ പദവി സ്വയം പഠന പ്രക്രിയ</u></p> <p>നിലനില്ക്കുന്ന സാമൂഹ്യ അവസ്ഥയേയും അധികാര ഘടനയേയും തങ്ങളുടെ വ്യക്തിപരവും സാമൂഹ്യവുമായ അനുഭവങ്ങളുമായി ബന്ധപ്പെടുത്തി മനസ്സിലാക്കുകയും അതിന്റെ അടിസ്ഥാനത്തിൽ സ്ത്രീ പദവിസ്വയം വിശകലനം ചെയ്യുന്നതിനുള്ള ശേഷി കുടുംബശ്രീ പ്രവർത്തകർ ആർജ്ജിക്കുകയും ചെയ്യുന്നതിന് സഹായിക്കുക എന്നതാണ് ഈ പഠന പ്രക്രിയയുടെ ലക്ഷ്യം.</p> <p>സ്ത്രീ പദവി സ്വയം പഠന പ്രക്രിയയുടെ നാലാം</p>
--	--

	<p>മൊഡ്യൂൾ ആയ ലിംഗ പദവി സമത്വവും നീതിയും എന്ന 28 പാഠഭാഗങ്ങൾ ഉൾപ്പെടുത്തിയ പഠന സഹായി തയ്യാറാക്കുകയും 300 ജില്ലാതല ഫെസിലിറ്റേറ്റർമാർക്ക് പരിശീലനം നൽകുകയും, കേരളത്തിലെ 43 ലക്ഷം അയൽക്കൂട്ടങ്ങളിലും ഈ പഠന സഹായിയെ അടിസ്ഥാനമാക്കി ചർച്ചകളും നടന്നു വരുന്നു.</p> <p>2. സ്നേഹിത ജെൻഡർ ഹെൽപ്പ് ഡെസ്ക് സ്ത്രീകൾക്കും കുട്ടികൾക്കും വേണ്ടി 24 മണിക്കൂർ പ്രവർത്തിക്കുന്ന സ്നേഹിത ജെൻഡർ ഹെൽപ്പ് ഡെസ്ക് നിലവിൽ 14 ജില്ലകളിലും പ്രവർത്തനം ആരംഭിച്ചു. സ്നേഹിതയിൽ സേവനത്തിനും പിന്തുണയ്ക്കുമായി എന്തുനവർക്ക് താത്കാലിക താമസസൗകര്യവും കൗൺസിലിംഗിനും പുനരധിവാസ സഹായങ്ങളും മറ്റ് വകുപ്പുകളുമായി ചേർന്ന് നിയമ-ആരോഗ്യ പരിരക്ഷയും നൽകുന്നു. സെന്ററുകളിൽ 24 മണിക്കൂറും പ്രവർത്തിക്കുന്ന ടെലി കൗൺസിലിംഗ് സേവനവും ലഭ്യമാക്കുന്നു. സ്കൂളുകൾ കേന്ദ്രീകരിച്ച് കുട്ടികൾക്കും രക്ഷിതാക്കൾക്കും ആവശ്യമായ കൗൺസിലിംഗ് പിന്തുണയും വിവധ ജില്ലകളിൽ ആരംഭിച്ചിട്ടുണ്ട്.</p> <p>3. ജെൻഡർ റിസോഴ്സ് സെന്ററുകൾ 14 ജില്ലകളിലായി തദ്ദേശസ്വയംഭരണ സ്ഥാപനങ്ങളുടെ സഹകരണത്തോടെ 357 ജെൻഡർ റിസോഴ്സ് സെന്ററുകൾ പ്രവർത്തിച്ചു വരുന്നു. തദ്ദേശസ്വയംഭരണ പ്രദേശത്തെ വിവധ സ്ത്രീശാക്തീകരണ - ലിംഗ നീതി ഉറപ്പാക്കൽ പ്രവർത്തന പരിപാടികൾക്ക് പിന്തുണ നൽകുന്ന ഒരു കേന്ദ്രമായി പ്രവർത്തിക്കുക, ഭരണ ക്രമത്തിലും തീരുമാനമെടുക്കൽ പ്രക്രിയയിലും സ്ത്രീകളുടെ പങ്കാളിത്തവും നേതൃത്വവും പരിപോഷിപ്പിക്കുകയും പ്രാപ്തി വർദ്ധിപ്പിക്കുകയും ചെയ്യുക. സ്ത്രീകൾക്കും കുട്ടികൾക്കും നേരെയുള്ള അതിക്രമങ്ങളെ ചെറുക്കുന്നതിനും വിധേയരാക്കപ്പെട്ടവർക്ക് എല്ലാ പിന്തുണയും നൽക, തദ്ദേശസ്വയംഭരണ സ്ഥാപനങ്ങളുടെ പദ്ധതി രൂപീകരണത്തിൽ ആവശ്യമായ സാഹചര്യത്തിൽ</p>
--	---

	<p>വനിതാഘടക പദ്ധതികളുടെ രൂപീകരണത്തിനും നടപ്പാക്കലിനും നേതൃത്വവും നൽകുന്നതിനായി എൻ്റെ റിസോഴ്സ് സെന്റർ വഴി നടപ്പിലാക്കി വരുന്നത്.</p> <p>4. ബ്ലോക്ക് തല കൗൺസിലിംഗ് സെന്റർ സ്ത്രീകൾക്കും കുട്ടികൾക്കും ആവശ്യമായ കൗൺസിലിംഗ് തുടർ സേവനങ്ങൾ തുടങ്ങിയവ ലഭ്യമാക്കുന്നതിനായി ബ്ലോക്ക് തലത്തിൽ പ്രവർത്തിക്കുന്ന സഹായ കേന്ദ്രമാണ് ബ്ലോക്ക് തല കമ്മ്യൂണിറ്റി കൗൺസിലിംഗ് സെന്റർ പ്രാദേശിക തലത്തിൽ വിവിധ പ്രശ്നങ്ങൾ നേരിടുന്ന കുട്ടികൾക്കും സ്ത്രീകൾക്കും ആവശ്യമായ പിന്തുണയും തുടർ സഹായവും ഈ കേന്ദ്രങ്ങളിലൂടെ ലഭ്യമാക്കുന്നു.</p> <p>5. കമ്മ്യൂണിറ്റി കൗൺസിലിംഗ് നിലവിൽ 357 കമ്മ്യൂണിറ്റി കൗൺസിലിംഗ് 14 ജില്ലകളിലായി പ്രവർത്തിക്കുന്നു. കുടുംബശ്രീ അംഗങ്ങളായ വനിതകളിൽ നിന്നും വിദ്യാഭ്യാസ യോഗ്യതയുടെയും കുടുംബശ്രീ പ്രവർത്തന പരിചയങ്ങളുടെയും അടിസ്ഥാനത്തിൽ തിരഞ്ഞെടുക്കപ്പെട്ട വനിതകളാണ് കമ്മ്യൂണിറ്റി കൗൺസിലിംഗ് ആയി ജോലി ചെയ്യുന്നത്. അവബോധ ക്ലാസുകൾ, ഗ്രൂപ്പ് കൗൺസിലിംഗ് വ്യക്തിഗത കൗൺസിലിംഗ് എന്നിവ നൽകുകയും ആവശ്യമായ ഇടപെടലുകളും സേവനങ്ങളും 14 ജില്ലകളിലുമുള്ള സ്റ്റേഹിത ജെൻഡർ ഹെൽപ്പ് ഡെസ്കുകളുമായും ജെൻഡർ റിസോഴ്സ് സെന്ററുകളുമായി ചേർന്ന് നൽകുകയും ചെയ്തുവരുന്നു.</p> <p>6. വിജിലന്റ് ഗ്രൂപ്പ് സ്ത്രീകൾക്കും കുട്ടികൾക്കുമെതിരെയുള്ള അതിക്രമങ്ങളെ പ്രാദേശികമായി പ്രതിരോധിക്കുന്നതിനുള്ള സംവിധാനം രൂപപ്പെടുത്തുക, അതിക്രമങ്ങൾ, ചൂഷണങ്ങൾ എന്നിവ നേരിടുന്നവർക്ക് കുടുംബശ്രീ സേവന സംവിധാനങ്ങളുമായി ബന്ധപ്പെടുത്തി ആവശ്യമായ പിന്തുണയും സഹായവും നൽകുക.</p>
--	---

	<p>സ്ത്രീ ശിശുസൗഹൃദ പ്രാദേശിക ഇടങ്ങൾ സൃഷ്ടിക്കുക, അടിയന്തര സാഹചര്യങ്ങളിൽ ആവശ്യമായ സേവനങ്ങളും പിന്തുണയും നൽകുന്നതിനുള്ള ഒരു സ്വയം സജ്ജ വാളന്റിയർ ഗ്രൂപ്പായി പ്രവർത്തിക്കുക തുടങ്ങിയ ലക്ഷ്യങ്ങളോടെ തദ്ദേശസ്വയംഭരണ സ്ഥാപനങ്ങളുടെ ഓരോ വാർഡിലും അഞ്ച് മുതൽ പത്ത് വരെ അംഗങ്ങളെ (സ്ത്രീകളും പുരുഷന്മാരും) ഉൾപ്പെടുത്തി രൂപീകരിച്ച 17,894 വിജിലന്റ് ഗ്രൂപ്പുകൾ പ്രവർത്തിക്കുന്നു. വിജിലന്റ് ഗ്രൂപ്പ് പ്രവർത്തനങ്ങൾ തദ്ദേശസ്വയംഭരണ തലത്തിൽ പ്രവർത്തിക്കുന്ന ജാഗ്രതാ സമിതികളുമായി സംയോജിച്ചാണ് നടത്തുന്നത്. പ്രശ്നങ്ങൾ നേരിടുന്നവർക്കും അതിജീവിച്ചവർക്കും അടിയന്തരഘട്ടത്തിൽ ആവശ്യമായ സാമൂഹിക മാനസിക പിന്തുണ നൽകാൻ വിജിലന്റ് ഗ്രൂപ്പ് പ്രവർത്തകർക്ക് സാധിക്കും.</p> <p><u>7.ജെന്റർ അവബോധ പരിശീലനം</u></p> <p>തെരഞ്ഞെടുക്കപ്പെട്ടവരിൽ നിന്നും പരിശീലനം നൽകി 14 അംഗ റിസോഴ്സ് പൂൾ രൂപീകരിച്ചു. റിസോഴ്സ് പൂൾ അംഗങ്ങൾ ജെന്റർ അവബോധ പരിശീലനങ്ങളും നടത്തിവരുന്നു. 2018-19 വർഷം ഇവരുടെ നേതൃത്വത്തിൽ തദ്ദേശസ്വയംഭരണ സ്ഥാപനങ്ങളിലെ ജനപ്രതിനിധികൾക്കും, 1064 കുടുംബശ്രീ സിഡിഎസ് ജനപ്രതിനിധികൾക്കും ഉള്ള പരിശീലനം നൽകി. കേരളത്തിലെ പല കോളേജുകൾ, സ്കൂളുകൾ, വകുപ്പുകൾ എന്നിവിടങ്ങളിലും കുടുംബശ്രീ ബ്ലോക്ക് കോ-ഓർഡിനേറ്റർമാർക്കും ഒന്നു മുതൽ 4 വരെ ദിവസങ്ങളായുള്ള പരിശീലനം നൽകി വരുന്നു.</p> <p>(20.08.2019-ലെ യോഗത്തിൽ അംഗീകരിച്ചു) (21.05.2022-ലെ ഡിഎ 3/224/2019 തസ്വഭവ നമ്പർ കത്ത് പ്രകാരം ലഭിച്ചത്.)</p>
--	---